



Brussell, 10 ta' Diċembru 2021
(OR. en)

14746/21

IXIM 276
CRIMORG 153
ENFOPOL 489
ENFOCUSTOM 181
JAI 1362

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	9 ta' Diċembru 2021
lil:	Delegazzjonijiet
Nru. dok. preċ.:	13771/21
Suġġett:	"Deċiżjonijiet ta' Prüm" - Konkluzjonijiet tal-Kunsill dwar l-implimentazzjoni tad-dispożizzjonijiet ġenerali dwar il-protezzjoni tad-data tal-Kapitolu 6 tad-Deċiżjoni tal-Kunsill 2008/615/ĠAI - Evalwazzjoni tal-Italja rigward l-iskambju awtomatizzat ta' data dattiloskopika

Id-delegazzjonijiet isibu fl-anness il-Konkluzjonijiet tal-Kunsill dwar l-implimentazzjoni tad-dispożizzjonijiet ġenerali dwar il-protezzjoni tad-data tal-Kapitolu 6 tad-Deċiżjoni tal-Kunsill 2008/615/ĠAI - Evalwazzjoni tal-Italja rigward l-iskambju awtomatizzat ta' data dattiloskopika, approvati mill-Kunsill fit-3837 laqgħa tiegħu li saret fid-9 ta' Diċembru 2021.

KONKLUŻJONIJIET TAL-KUNSILL**dwar l-implimentazzjoni tad-dispożizzjonijiet ġenerali dwar il-protezzjoni tad-data
tal-Kapitolu 6 tad-Deċiżjoni tal-Kunsill 2008/615/ĠAI****Evalwazzjoni tal-Italja rigward l-iskambju awtomatizzat ta' data dattiloskopika**

1. F'konformità mal-Artikolu 25(2) tad-Deċiżjoni tal-Kunsill 2008/615/ĠAI, il-forniment ta' data personali previst taht dik id-Deċiżjoni ma jistax isir sakemm id-dispożizzjonijiet dwar il-protezzjoni ta' data stipulati fil-Kapitolu 6 tad-Deċiżjoni ma jkunux ġew implimentati fil-liġi nazzjonali tat-territorji tal-Istati Membri involuti f'tali forniment. Il-Kunsill irid jiddeċiedi unanimament jekk intlaħqitx din il-kondizzjoni. Din id-dispożizzjoni ma tapplikax għal dawk l-Istati Membri fejn il-forniment ta' data personali kif previst fid-Deċiżjoni jkun diġà beda skont it-"Trattat ta' Prüm" (2005).
2. F'konformità mal-Artikolu 20 tad-Deċiżjoni 2008/616/ĠAI, il-verifika li tkun intlaħqet il-kondizzjoni ta' hawn fuq għandha ssir abbażi ta' rapport ta' evalwazzjoni bbażat fuq kwestjonarju. Fir-rigward tal-iskambju awtomatizzat ta' data f'konformità mal-Kapitolu 2 tad-Deċiżjoni 2008/615/ĠAI, ir-rapport ta' evalwazzjoni għandu jkun ibbażat ukoll fuq żjara ta' evalwazzjoni u fuq prova pilota.
3. F'konformità mal-punt 1.1 tal-Kapitolu 4 tal-Anness għad-Deċiżjoni 2008/616/ĠAI, il-kwestjonarju mfassal mill-Grupp ta' Hidma rilevanti tal-Kunsill jikkonċerna kull wiehed mill-iskambji awtomatizzati ta' data u għandu jitwieġeb minn Stat Membru hekk kif iqis li huwa laħaq il-prerekwiżiti għall-kondiviżjoni tad-data fil-kategorija rilevanti ta' data.
4. L-Italja lestiet il-kwestjonarju dwar il-protezzjoni tad-data u l-kwestjonarju dwar l-iskambju ta' data dattiloskopika. L-Italja wettqet b'suċċess prova pilota mal-Ġermanja u l-Awstrija. Saret żjara ta' evalwazzjoni fl-Italja u l-grupp ta' evalwazzjoni Ġermaniż/Awstrijak pproduċa rapport li ntbagħat lill-Grupp ta' Hidma rilevanti tal-Kunsill (13922/21 IXIM 235 CRIMORG 130 ENFOPOL 434 ENFOCUSTOM 160 JAI 1232).

5. Għe ppreżentat lill-Kunsill rapport ta' evalwazzjoni ġenerali, li jiġbor fil-qosor ir-riżultati tal-kwestjonarju, iż-żjara ta' evalwazzjoni u l-prova pilota dwar l-iskambju ta' data dattiloskopika (13923/21 IXIM 236 CRIMORG 131 ENFOPOL 435 ENFOCUSTOM 161 JAI 1233).
6. Fil-vidjokonferenza informali tal-membri tal-Grupp ta' Hidma dwar l-Iskambju ta' Informazzjoni tal-ĠAI (IXIM) tat-2 ta' Diċembru 2021, għe rikonoxxut li kull Stat Membru marbut bid-Deċiżjoni 2008/615/ĠAI jaqbel li ntlahqu l-kondizzjonijiet biex il-Kunsill jikkonkludi li għall-finijiet tal-iskambju awtomatizzat ta' data fir-rigward ta' data dattiloskopika, l-Italja implimentat bis-shih id-dispożizzjonijiet ġenerali dwar il-protezzjoni tad-data tal-Kapitolu 6 tad-Deċiżjoni 2008/615/ĠAI.
7. Abbażi ta' dan, il-Kunsill jikkonkludi li għall-finijiet tal-iskambju awtomatizzat ta' data fir-rigward ta' data dattiloskopika, l-Italja implimentat b'mod shih id-dispożizzjonijiet ġenerali dwar il-protezzjoni tad-data tal-Kapitolu 6 tad-Deċiżjoni 2008/615/ĠAI.
